

# श्री शंकरावरील पदे

## पद ८१

हर हर शिव शंकर शंभो हर हर ॥ध्रु.॥ पंचवदन विरुपाक्षा ।  
विध्वंसन क्रतुदक्षा ॥१॥ गौरीवर गंगाधर । अहिकुंडल  
शशिशेखर ॥२॥ पशुपति भस्मोद्धारण । दशकर मदन  
हुताशन ॥३॥ नीलग्रीव रुण्डमाळ । ग्राहक नर कपाला ॥४॥

गजचर्मवसन विश्वेशा । जगतारक व्योमकेशा ॥५॥ विषभक्षक  
मृत्युंजय । ॐ नमः शिवाय भवाय ॥ ६ ॥ मदनांतक सुखदायक ।  
सह पिशाच्च स्मशान स्थायक ॥७॥ गजवदन षडानन ताता ।  
सकल दैवतत्राता ॥८॥ मायाविकार विहीना । रक्षक  
माणिकादीना ॥९॥